

ሰንበት ዘጊጫ

ሐምሌ 13 2006ዓ.ም. (07/20/2014)

እትሰምዕ እዝኒ ዘላቶ ይስማዕ!

መዝሙር: “ክርስቶስ ንጉሥ እዩ መሓሪ እዩ፤ ንዘራኢ ዘርኢ ይህቦ ንእኽሊ ንመግቢ ዮብቅዖ፤ ንመስኪን ካብ ምድሪ የተንሥኦ፤ ንሥልጣኑ ሓደኳ አይምንዝዮን፤ ንጸድቃኑ ታሕንብ ይእዝዘሎም። ሰንበት ንዕረፍት ሰርዕ፤ ነባር ሕይወት ኣብ ዓዓመት ክረምቲ ዝኸፍት እዩ።”

ንባባት: ሮሜ 8:26-27፤ ያዕ 3:13~ፍ፤ ግ.ሐ. 27:18~26፤ ማቴ 13:24-43

ምስባክ: ሐወጽካ ለምድር ወአርወይካ፤ ወአብዛህካ ለብዕላ፤ ፈለገ እግዚአብሔር ምሉዕ ማያት። “ንምድሪ በጻሕካያን አርወኻያን፤ ሃብታ ኸአ አብዛሕካዮ፤ ፈለግ እግዚአብሔር ማይ ዝመልአ እዩ” መዝ. 65:9።

እዋንት ክራማት ስለ ዘሎና ናይ ሎሚ ሰንበት ዘጊጫ ተባሂሉ ይፍለጥ ወንጌልና መቐጸልታ ናይ ዝሓለፈ ሰንበት እዩ። ብዛዕባ መንስተ ሰማይ ይዛረብ። ማቴዎስ መንግስቲ አምላኽ አይብልን እዩ ምኽንያቱ ወንጌሉ አብቶም አይሁድ ዝነበሩ ክርስትያን ስለ ዝጸሓፎ። ካብ ክብሪ ዝተላዕለ ኣብ ባህሊ አይሁድ ስም አምላኽ ብቐጥታ አይጽውዑን እዮም። “መንግስተ ሰማይ” ዝብል ካልእ አጸዋዓ “እግዚአብሔር (አምላኽ)” እዩ ዘስምዕ። ማቴዎስ ካልእ አገባብ እውን ይጥቀም ንኣብነት ብቐጥታ አምላኽ ክንዲ ዝብል ከምዚ ይብል “ኃጢአቶም ንዝሓድግክምሎም ክሕደገሎም እዩ” (ብአምላኽ ማለት እዩ) “መሓርቲ ምሕረት ክረኽቡ እዮም እሞ ብጹዓን እዮም” (ብአምላኽ ማለት እዩ) ማርቆስን ካልኦትን ንኣብነት ናብ አይሁድ ዘይኮኑ ስለ ዝጽሕፍዎ መንግስቲ አምላኽ ኢሎም ክጽሕፉ አይጽግሞምን። ካልእ ክነስተውዕለሉ ዘሎና መንግስተ ሰማይ ዝብል ዘይ ናቱ ትርጉም ክንህቦ ይክአል እዩ ማለት ድሕሪ ሞት ዘሎ ወይ ካልእ ዓለም ብዘይክ እዚ እንነብሮ ዘሎና ዓለም ከስምዕ ይኸእል እዩ እንተ ኾነ ኣብዚ መንስተ ሰማይ ክብል እንከሎ ነዚ እንነብሮ ዓለም ሕጂ ዘሎናዮ እዩ ዘስምዕ።

እምብአር ኢየሱስ ከምኡ ኣብ ወንጌል ዘሎ ብንጹር ክንርእዮ እንተ ኸአልና ነዚ ሕጂ እንነብሮ ዘሎና ዓለም እዩ ዘስምዕ። መንግስቲ ዝብል ዘመልክቶ ነቲ ዘስተምሃረና ጸሎት መዓልታዊ ንጽልዮ ኢና። “ፍቓድካ ኣብ ሰማይ ከምዝኾነ ከማኡ ኣብ ምድሪ ይኹን” እናበልና ንጽሊ። እዚ ክወን ዝኸውን ከአ ንሕና ፍቓደኛታት ኮና ምስ ኢየሱስ ምስ እንተሓባበር፤ ብሓባር ምስ እንሰርሕ ጥራሕ እዩ።

ባህሪ ናይ እቲ መንግስቲ:

“መንግስቲ” ዝብል ኣብ ወንጌል ንቦታ ወይ ኣብዚ ወይ ኣብቲ ንዘሎ አየስምዕን እዩ። ብቋንቋ ግሪክ “ባዚሊያ” (basileia) ዝብል ዝበለጸ ትርጉሙ “ንግስነት” (Kingship) “ግዝአት” (reign) ወይ “ስርዓት ሕጊ” (rule) ዝብል እዩ። ኣብ ገለ ትርጉማት “ንግስነት አምላኽ” (Reign of God) ዝብል ንርኢ። ብቀዳምነት እቲ መንግስቲ ኩነታት እዩ ኣብ መንጎ ዘሎ ርክባት፤ ኩነታት ናይ አምላኽ ጸጋታት ወይ ህያባት ዝግለጹሉ። ናይ አምላኽ ህያባት ወይ ጸጋተት (values) እንብሎም እንታይ እዮም? ኣብ ግብሪ ክንርእዮም እንከለና እቶም ናይ ሰብ ቀንዲ ነገራትን (human values) ብመንጽር ሕይወት ኢየሱስ ዝተራእዩ፤ ኢየሱስ ንዓዕሉ ግልጽት አምላኽ ብመልክዕ ሰብ ንኡና እዩ። እዞም ነገራት (values) ሓቂ ፍቕሪ፤ ሓልዮት፤ ርትዒ፤ መንፈስ ምትሕብባር ምስ ኩሎም ሰባት፤ ቅዱስ ርድኢት ናይ ሰብ ምዕባይን ምምዕባልን የጠቓልል። እዚ ክንብል ከሎና እዞም ዝተጠቐሱ ኩሎም ብመንጽር አምላኽ እቲ ቀንዲ ምንጭም ክርአዩ አልኦም። ከምኡን ምስኡን እንተ ኾና ኢና ነዚ ነገራት ክነብሮ እንኸእል። እዚ ነገራት ምስን ብኢየሱስን መራኸቢና ምስኡ እዮም።

ሰባት ብግልን ብሓባርን ነዞም ነገራት ክነብርዎም እንተ ፈተኑ ምስ ኢየሱስ ኣብ መንግስቲ ኣምላኽ ይነበሩ። ኩላትና ክንርእዮ እንደሊ ኣብ ግዝኣት ኣምላኽ ሓቢሮም ሓዲስ ዓለም ክምህዙ ይተሓባቡሩ። እዚ ኣብዚ እንነብሮ ዓለም ዝበለጸ ነገር እዩ። እዚ መሰረታዊ መጻዕዳታ ቤተ ክርስቲያን ብኡ ኣቢሉ ኸኣ ናይ ሓንቲ ቍምስናን ናይ ኩሉም ኣባላት ማሕበርን እዩ። ኣብዚ ክነስተውዕሎም ፈላጊና ክንርእዮ ዘሎና እቲ መንግስትን ቤተ ክርስቲያንን ክልተ ማዕረ ዝርአዩ ከምዘይኮኑ እዩ። እቲ ንግስነት ካብ ቤተ ክርስቲያን ይገፍሕን ይዓብን። ኣብዚ ብዙሓት ብርግጽ ንክርስቲያን ዘይፈልጥዎ ክህልዉ ይክኣል እዩ ግን እቲ ቅኑዕ መንገዲ ተኸቲሎም ንናይ እቲ መንግስትን ንኩሎም ቅኑዓት ነገራት ኣብ ሕይወቶም ዝነበሩ ክህልዉ ይክኣል። ንኣብነት ማህተማ ጋንዲ ወይ ዳላይ ላማ ከም ኣብነት ክንወስዶም ንኸእል። ብኸልእ ኣዘራርባ ኸኣ ንሕና ስለ ዝተጠመቐናን ኣባላት ቤተ ክርስቲያን ስለ ዝኾና ኣብ ትሕቲ እቲ መንግስቲ ኣምላኽ ኣና ክንብል ኣይንኸእልን ኣና። ኣባላት ወይ ክፍሊ እቲ መንግስቲ ኣምላኽ ክከውን ኣብ መዓልታዊ ሕይወትና ብመንጽር እቲ መንግስቲ ክነብር ኣሎና።

ክርዳድን ስርናይን:

ኣብ ናይ ሎሚ ወንጌል ሰለስተ ምዓሌታት ብዛዕባ መንግስተ ሰማይ ኣብ መንጎና ከመይ ኢሉ ከምዝገዓዩ ይነግረና። መጀመርያ ምዓሌ ክርዳድን ስርናይን እዩ። መንግስቲ ኣምላኽ ዝሓቶ ንዝለዓለን ደረት ዘይብሉ ሕያውነት ክሰርሑ ይሓትት። ከምኡ ዝልዓለ ትዕግስቲ ወይ ምጻር ኣብ መንግስቲ ኣምላኽ ኣብ ግብሪ ከምዝርኣ ምግባር። ሕብረተ ሰብ ኣብ መንግስቲ ኣምላኽ ክምለስ ቀስ ብቐስ ዝበጸሕ ጉዳይ እዩ። ሰባት ንኣምላኽ ወይ እውን ንጽቡቕ ሕይወት ቀዳምነት ሂሶም ክነበሩ ምስ ጀመሩ ምስኡ ዝመጽእ ፈተና ወይ ጸገም ኣሎ ንርእስኻ ምሩጽ ወይ ሕሩይ ካብ ካልኣት ገርካ ምርኣይ። ከም ክርስቲያን ኣብ ገለ እዋን ካብ ካልኣት ዝበለጽና ወይ ዝሓሸና ገርና ንርእ። እምነትና ካብ ናይ ካልኣት እምነት ዝበለጸ ገርና ንሓሰብ። ከም ካቶሊካውያን ብዙሓት ካባና ዝተፈልዩ ክንሓሰብ እንከሎና ከም ከኒቫ፣ ጳንጠ፣ ኣንግልካንስ . . . ወላ እውን ኣብ መንጎ ካቶሊካውያን ተሓድሶ፣ ሰራዊት ማርያም፣ ቅዱስ መጽሓፍ ዘጽንዑ ጋንታ፣ ማሕበር ሰላም . . . ዝአመሰሉ ካብ ካልኣት ዝሓሹ ገርም ዝሓሰቡ ኣለዉ።

ኣብ ዕለታዊ ሕይወትና እንተ ረኣና ብዙሕ ነገራት ስለ ዘይንቐበሎ ወይ ስለ ዘይንፈትዎ ንፈርድ ኸው ካብ ካልኣት ዝፈልየና ነገራት ጥራሕ ንሓሰብ እዚ ግን ካብ ኣምላኽን ካብ ማሕበርን የውጽኣና።

ብሓባር ምንባር የድሊ።

ናይ ሎሚ ምዓሌታት ኩልና ቡብዘሎና ጠባይን ድኽመትን ብሓንሳብ ክነብር ከምዘሎና እዮም ዝሕብሩና። ብፍላይ እቶም ኣብ ትምህርቲ ክርስቲያን ትምህርቲ ቤተ ክርስቲያን ጸኒዖም ሕይወቶም ዝመርሑ ምስቶም ካልኣት ብዝተፈላለዩ መገዲ ምስኣም ዘይሓብሩ ሰሚሮም ክነብሩ ኣለዎም። እዚ ንክርስቲያንን ዘይክርስቲያንን ዝጥርንፍ እዩ። ቤተ ክርስቲያን ኩሉ ጊዜ ኣብ ውሽጣ ኃጥኣንን ጻድቃንን ዝሓዘለት እያ። ንርእስኻ ካብ ካልእ ጸብለል ኣቢልካ ምርኣይ ኣብ ሓሶት ምንባር እዩ። ኢየሱስ ከምዝብለና ጥዑያት ኣይ ኮኑን ንሓኪም ዝደልዩ ኩሎም ኃጥኣንን መኸፈልት ቀረጽን እውን ከምኡ ኣነን ንስኹምን ንደልዮ ኣና።

ኣብ ርእስና ተመሊስና እንተ ረኣና ነፍስወከፍና ብስርናይን ክርዳድን ዝቐምና ኣና። ኣብ ሕይወት ነፍሲ ወከፍና ንመንግስቲ ኣምላኽ ዝበቅዕን ከምኡ ዝጸረርን ኣሎና። ቅ. ጳውሎስ ነዚ ኣብ ሕይወቱ ኣለልይዎ እዩ (ሮሜ 7:21-25)። ስለዚ ምስ ዘሎና ድኽመት ርኣና ከመይ ኢልና ክንጸውር ከም እንኸእል ክንምሃር ኣሎና። ኣባና ዘሎ ድኽመትን ጌጋታትን ርኣና ክንክእል ኣሎና። ኣምላኽ ንጳውሎስ ከም ዝሓበሮ ኣብ ድኽመታቱ እዩ ግርማኡ ዝገልጸሉ። “ኃይለይ ኣብ ድኽም እዩ ዝግለጽ እም ጸጋይ ይኣኸለካ በለኒ” (2ቆሮ 12:9) ይብል። ምጽኣት መንግስቲ ኣምላኽ እምብእር ብቀሊልን ብጥዑምን ጉዕዞ ኣይኮነን ዝመጽእ። ኣብ ተደጋጋማይ ተመክሮ ሕይወት ከም እንርእዮ እዚ ለውጢ ኣብ ግላውን ማሕበራውን ሕይወት ከምጽእ እንተ ኾይኑ ቀስ ኢሉ እዩ ዝመጽእ።

ብንእሽቶይ ነገር ምጅማር፡

አብተን ዝሰዕባ ክልተ ምሳሌታት ክልተ ካልእ ነገራት መንግስቲ ኣምላኽ ንርኢ። ምሳሌ ዘርኢ ኣድሪ ስራሕ መንግስቲ ኣምላኽ ብንእሽቶይ ከምዝጅምር እዩ ዝሕብረና። እዚ ኸኣ ኣብታ ብክርስቶስ ዝጀምረት ቤተ ክርስትያን ቶኹን ወይ ከኣ ኣብ ሓንቲ ሓዳስ ብናይ መንግስቲ ኣምላኽ ግልጽት እትጅምር ዘላ ዘስምዕ እዩ። ራእይ ብዛዕባ መንግስቲ ኣምላኽ በየን ከም ዝጽመጽኡ ብዘየገድስ ኩሉ ጊዜ መሰረት ወይ መጀመሪ ኣለዎ። ኣብ ጉዕዞ ኸኣገለን ዘይክሓድን ዕብየት ከርኢ እዩ። ከመይ ኢሉ እዩ እዚ ዝኸውን?

ምኽንያቱ ብዛዕባ መንግስቲ ኣምላኽ ዘሎና ርድኢት ጸቢብ ሃይማኖታዊ ኣረኣእያ ኣይኮነን ዘሎና። ናይ ኩሎም ደቂ ሰብ ብዓሚቕ ኣረኣእያ ተረዲእና ኢና እንርእዩ። ንቤተ ክርስትያን ኣብ መጀመርያ እዚ ርድኢት ቀሊል ብድሆ ኣይነበረን። እቶም ውሑዳት ኣባላታ ኣብ ኩሉ ተዘርጊሖም። ከቢድ ተጻብኦን ስደትን ኣብ ኩሉ ገጢምዎም ብዙሓት ጸላእቶም ካብ ገጽ ምድሪ ጨረሶም ከጥፍእዎም ዝክአሎም ገሮም። እንተ ኹን ኣብ መወዳእታ ኣመንቲ ክርስቶስ ንሓቂ ፍቕርን ርትዕን ኣብ ሕይወቶምን እምነቶምን ብግብሪ ከምዝርኣ ገሮም። እቲ ዘገርም እዚ ኹሉ ተሓሊፉ እንከሎ ንን እቶም ዘርኢ ክርዳት ኣብ ሕይወት ቤተ ክርስትያን ኣለዉ።

ኣብ ሳልሳይ ምስሌ ብዛዕባ መንግስቲ ኣምላኽ ከም ማይ ብሑቕ ይምስላ። ንእሽቶይ መባኸሶቲ ነቲ ዝዓበየ ብሑቕ የብኩዎ። ኣብ ብሑቕ እቲ መባኸሶቲ ካብኡ ፈሊኻ ክትርእዩ ኣይትኸእልን ኢኻ ኣብ ውሽጡ ምስኡ ኮይኑ እዩ ዘብክዎ። እዚ ኣምሳል ናይ ሓንቲ ማሕበር ክርስቶስ እዩ። ኣብ ማእከል ሕብረተሰብ ኮይና ንእምነታን ንትምህርቲ ክርስቶስን ከም መባኸሶቲ ኮይና ንዓለም ትቕይራ። እቲ ቤተ ክርስትያን እትገብሮ ኣብ ሕይወት ደቂ ሰባት ዓቢ ለውጥን ዕብየትን ኣምጺኡ። ኣብ ገለ እዋናት ነገራት ከምቲ እንደልዩ እንተ ዘይከዱ ወይ እውን ኣብ ዕብየትን ብዝሕን ኣመንቲ ጥራሕ ኣተኩርና እንተ ርኣና ብዙሓት ነቲ ንሕና እንርእዩ ክርእዩ እንተ ዘይክአሉ ተስፋ ንቕርጽ ወይ እውን ነቲ እንገብሮ ንሓድጎ እዚ ግን እቲ ክርስቶስ ዘስተምሃሮ ኣይኮነን ኩሉ ጊዜ ምሳና ኣሎ።

ኣብዚ ናይ ሎሚ ወንጌል ምዛዕባ ምሳሌ መንግስተ ሰማይ እምብኣር ሕጽር ብዝበለ ከምዚ ገርና ክንርእዩ ንኸእል፡

- **ኩሉ ዝሓዘ እዩ።** መንግስተ ሰማይ ክንብል እንከሎና ኩሉ ዝሓዘ ሕጽቡቕን ሕማቕን ብርቱዕን ድኹምን ጽሩይን ረሳሕን። ኩሉ ብሓደ ኣብ ቤተ ክርስትያንን ኣብ ማሕበራትን ካብ ቤተ ክርስትያን ወጻእን ዝርከቦ እዩ። ኣብ ማእከል ናይ ገዛእ ርእሰኻ ደሴት ምፍጣር ሓቅነት የብሉን ንርእስኻ ምውዳቕ እዩ።
- **ንኹሉ ኣብ ኢድ ኣምላኽ ምግባር የድሊ።** ክሳብ ክንደይ ውሑዳት ንኹን ብዘየገድስ ኣብቲ መንፈስ ኣምላኽን ኣብቲ መንግስቲ ኣምላኽ ካባና ዝደልዩ ነግራት ጽኑዓት ንኹን እምበር ዝተፈላለዩ ጸገማት ዘፍርሕ ይኹን ዘሓጉስ ንኹሉ ክንዕወተሉ ኣና።
- **ንኹሉ ዝገብር ኣምላኽ እዩ።** መንግስቲ-ማሕበር ወላ እውን ንእሽቶይ ይኹን ኣብ ከባቢኡ ዘሎ ክነታት ዓቢ ጽልዋን ለውጥን ከምጽእ ይኸእል እዩ። ነቲ ናይ መንግስቲ ኣምላኽ ዝሓቶ ነገራትን ጥቕምታትን ኣብ ማእከል ሕብረተ ሰብ ዓቢ ጽልዋ ከሕድር ተኸእሎ ኣሎ። ኣምላኽ ምሳና እንተሎ ዝጎድለና ነገር የለን።

ክርስቶስ ሎሚ ንነፍሲ ወከፍና ኣብ ግራቱ ክንዓዩ ዝፈላልየና ነገራት ንድሕሪት ሓዲግና ኣብቲ ክነፍርየሉ እንኸእል ክነተኩር ይሓተና ኣሎ። ነቲ ኣምላኽ ብብእዋኑ ዝህበና ጸጋ ተቐቢልና ኣብ ግራት ኣምላኽ ክንዓዩ ፍቓደኛታት ንኹን። ነዚ የብቅዓና።

ኣባ ንጉሠ ፍሥሓ